

تفسیر القرآن

الدَّهْرُ

نام اس سورۃ کا نام «الدَّهْر» بھی ہے اور «الانسان» بھی۔ دونوں نام پہلی ہی آیت کے انداز پر
کہل آتی اعلیٰ الائسان اور حیثیت مِن الدَّهْر سے ماخوذ ہیں۔

زمانہ نزول اکثر مفسرین اس کو کلی قرار دیتے ہیں۔ علامہ زمخشیری، امام رازی، خانی بیضاوی
علامہ نظام الدین نیسا پوری، حافظ ابن کثیر اور دوسرے بہت سے مفسرین نے اسے کلی کہا
ہے، اور علامہ الوسی کہتے ہیں کہ یہی جمیلہ کا قول ہے لیکن بعض دوسرے مفسرین نے پوری
سورۃ کو مدفی کہا ہے، اور بعض کا قول یہ ہے کہ یہ سورۃ ہے تو کلی، مگر آیات نہ تا۔۱۰ اور یہ
میں نازل ہئی ہیں۔

جماب تک اس سورۃ کے معنی میں اور انداز بیان کا تعلق
ہے، وہ مدفی سورتوں کے معنی میں اور انداز بیان سے بہت
مختلف ہے، بلکہ اس پر غور کرنے سے تو صفات محسوس ہوتا ہے کہ یہ نہ صرف کلی ہے بلکہ
کلمہ مغفرہ کے بھی اس دور میں نازل ہوتی ہے جو سورۃ مدحہ کی ابتدائی سات آیات کے
بعد شروع ہوتا تھا۔ رہیں آیات نہ تا۔۱۰ (وَلَيَطْعَمُونَ الطَّعَاةَ سَلَكَهُ كَرَيْوْ مَا عَيْنُوْسَا
قَمْطَرِيْنَ اَتَكَ) تو وہ پوری سورۃ کے سلسلہ بیان میں اس طرح پیوست ہیں کہ سیاق و سبق
کے ساتھ کوئی ان کو پڑھے تو ہرگز یہ محسوس نہیں کر سکتا کہ ان سے پہلے اور بعد کا مضمون تا۔۱۵
سال پہلے نازل ہوا تھا اور اس کے کئی سال بعد نازل ہونے والی یہیں آیتیں یہاں لاکر ثابت

کردی گئیں۔

در اصل جس بنا پر اس سورۃ کے، یا اس کی بعض آیات کے مفہونے کا خیال پیدا ہو گے، وہ ایک روایت ہے جو عطاونے این عبادتی رضی اللہ عنہ سے نقل کی ہے۔ وہ کہتے ہیں کہ ایک مرتبہ حضرات حسن و حسین رضی اللہ عنہما بیمار ہو گئے۔ رسول اللہ صلی اللہ علیہ وسلم اور بیت سے صحابہؓ ان کی عیادت کے لیے تشریف لے گئے۔ بعض صحابہؓ نے حضرت علیؑ کو مشورہ دیا کہ آپ دونوں بچوں کی شفک کے لیے اللہ تعالیٰ سے کوئی نذر مانیں۔ چنانچہ حضرت علیؑ حضرت فاطمۃؓ اور ان کی خادمہ فضیلۃؓ نے نذر مانی کہ اگر اللہ نے دونوں بچوں کو شفاف عطا فرمادی تو وہ مسکنے کے طور پر تین دن کے روزے رکھیں گے۔ اللہ کا فضل ہوا کہ دونوں نذرست ہو گئے اور تینوں صاحبوں نے نذر کے روزے رکھنے شروع کر دیتے۔ حضرت علیؑ کے گھر میں کھانے کو پکھنہ تھا۔ انہوں نے تین صاع جو قرض لیے را اور ایک روایت میں ہے کہ محنت مزدوروی کر کے حاصل کیے، پہلا روزہ کھول کر جب کھانے کے لیے بیٹھے تو ایک مسکین نے کھانا مانگا۔ گھر والوں نے سارا کھانا اسے دے دیا اور خود پانی پی کر سو رہے۔ دوسرا دن پھر افطار کے لیے کھانے بیٹھے تو ایک قیمتی گیا اور اس نے سوال کیا۔ اُس روز بھی سارا کھانا انہوں نے اُس کو دے دیا اور پانی پی کر سو رہے۔ تیسرا دن روزہ کھول کر ابھی کھانے کے لیے بیٹھے تھے کہ ایک قیدی نے آگر وہی سوال کر دیا اور اس روز کا بھی پورا کھانا اسے دے دیا گیا۔ چوتھے روز حضرت علیؑ دونوں بچوں کو لے ہوئے رسول اللہ صلی اللہ علیہ وسلم کی خدمت میں حاضر ہوتے تو حضور نے دیکھا کہ جھوک کی شدت سے تینوں باب پیٹھ کا بڑا حال ہو رہا ہے۔ آپؑ اٹھ کر ان کے ساتھ حضرت فاطمۃؓ کے گھر پہنچے تو دیکھا کہ وہ بھی ایک کرنے میں بھوک سے بددھاں پڑی ہیں۔ یہ حال دیکھ کر حضور پر رقت طاری ہو گئی۔ اتنے میں جبریل علیہ السلام حاضر ہوتے اور انہوں نے عرض کیا کہ مجھے، اللہ تعالیٰ نے آپ کے اہل بیت کے معاملہ میں آپ کو مبارک باد دی ہے جس نے پوچھا دکیا ہے؟ انہوں نے جواب میں یہ پوری سورۃ آپ کو

پڑھ کر سنائی را بن مہران کی روایت میں ہے کہ آیت اَنَّ الْأَمْرَارَ تَشِيرُ بِوَجْهٍ سے بکرا ختنک کی آیات سنائیں۔ اور ابن مَرْدُوْبَیہ نے ابن عباس سے جو روایت نقل کی ہے اس میں حضرت یہ بیان کیا گیا ہے کہ آیت وَيُطْعِمُونَ الطَّعَامَ... حضرت علی اور حضرت فاطمہ زینی اللہ عنہما کے بارے میں نازل ہوئی ہے، اس فقہے کا اُس میں کوئی ذکر نہیں ہے)۔ یہ پُردا فضہ علی بن احمد الواحدی نے اپنی تفسیر البیسط میں بیان کیا ہے اور غالباً اُسی سے زمخشری، رازی اور شمسیابوری نے اسے نقل کیا ہے۔

یہ روایت اول تو سند کے لحاظ سے نہایت کمزور ہے۔ پھر روایت کے لحاظ سے دیکھیے تو یہ بات عجیب معلوم ہوتی ہے کہ ایک مسکین، ایک تیمیم اور ایک قیدی اگر آکر کھانا مانگتا ہے تو گھر کے پانچوں افراد کا پُر اکھانا اس کو دے دینے کی کیا معقول وجہ ہو سکتی ہے؟ ایک آدمی کا کھانا اس کو دے کر گھر کے پانچ افراد چار آدمیوں کے کھانے پر اکتفا کر سکتے تھے۔ پھر یہ بھی باور کرنی شکل ہے کہ دونپکے جوابی بھی بجا ری سے اٹھے تھے اور کمزوری کی حالت میں تھے۔ انہیں بھی تین دن بھوکار کھنے کو حضرت علی اور حضرت فاطمہ زینی بھی کامل فہم دین رکھنے والی ہستیوں نے نیکی کا کام سمجھا ہوگا۔ اس کے علاوہ قیدیوں کے معاملہ میں یہ طریقہ اسلامی حکومت کے دو ریکھی نہیں رہا کہ انہیں بھیک مانگنے کے لیے چھوڑ دیا جاتے۔ وہ اگر حکومت کی قید میں ہرستے تو حکومت ان کی خرداک اور لباس کا انتظام کرتی تھی، اور کسی شخص کے سپروکیے جاتے تو وہ شخص انہیں کھلانے پلانے کا ذمہ دار ہوتا تھا۔ اس لیے مدینہ طلبیہ میں یہ بات ممکن نہ تھی کہ کوئی قیدی بھیک مانگنے کے لیے نکلتا۔ تاہم ان تمام نقلی اور عقلی کمزوریوں کو نظر انداز کر کے اگر اس فقہے کو بالکل صحیح ہی مان لیا جاتے تو زیارو سے زیادہ اس سے جو کچھ معلوم ہوتا ہے وہ صرف یہ ہے کہ جب آل محمد صلی اللہ علیہ وسلم سے اس نیک عمل کا صد و رہوا تو جبریلؑ نے آکر حضور کو خوشخبری سنائی کہ اللہ تعالیٰ کے ہاں آپ کے اہل بیت کا یہ فعل بہت مقیبل ہوا ہے، یعنی نکہ انہوں نے ٹھیک وہی پسندیدہ کام کیا ہے جس کی تعریف اللہ تعالیٰ نے سُورہ در

کی ان آیات میں فرمائی ہے۔ اس سے یہ لازم نہیں آتا کہ یہ آیات نازل ہی اسی موقع پر ہوئی تھیں۔ شانِ نزول کے بارے میں بہت سی روایات کا حال یہی ہے کہ کسی آیت کے متعلق جب یہ کہا جاتا ہے کہ یہ فلاں موقع پر نازل ہوتی ہے تو وہ اصل اس سے مراد یہ نہیں ہوتی کہ جب یہ واقعہ پیش آیا اُسی وقت یہ آیت نازل ہوتی تھی بلکہ مراد یہ ہوتی ہے کہ یہ آیت اس واقعہ پر تھیک چسپاں ہوتی ہے۔ امام سید علی نے اتفاق میں حافظ ابن ثہمیہ کا یہ قول نقل کیا ہے کہ ”راوی جب یہ کہتے ہیں کہ یہ آیت فلاں معاملہ میں نازل ہوتی ہے تو کبھی اس سے مراد یہ نہیں ہے کہ وہی معاملہ اس کے نزول کا سبب ہے، اور کبھی اس کا مطلب یہ ہوتا ہے کہ یہ معاملہ اس آیت کے حکم میں داخل ہے اگرچہ وہ اس کے نزول کا سبب نہ ہو۔“ آگے چل کر وہ امام عبد الدین ترکشی کا قول اُن کی کتاب البرہان فی علوم القرآن سے نقل کرتے ہیں کہ ”صحابہ اوزنابیعین کی یہ عادت معروف ہے کہ ان میں سے کوئی شخص جب یہ کہتا ہے کہ یہ آیت فلاں معاملہ میں نازل ہوتی ہے تو اس کا مطلب یہ ہوتا ہے کہ اس آیت کا حکم اس معاملہ پر چسپاں ہوتا ہے، نہ یہ کہ وہی اس واقعہ کے نزول کا سبب ہے پس وہ اصل اس کی نوعیت آیت کے حکم سے استدلال کی ہوتی ہے نہ کہ بیانِ واقعہ کی“ رالاتفاق فی علوم القرآن جلد اول، صفحہ ۳۳، طبع ۱۹۲۹ء۔

موضوع اوصاف اس سورہ کا موضوع انسان کو دنیا میں اُس کی خفیجی حیثیت سے آگاہ کرنا اور یہ تباہ ہے کہ اگر وہ اپنی اس حیثیت کو تھیک تھیک سمجھ کر شکر کا رودیہ اختیار کرے تو اس کا انجم کیا ہو گا اور کفر کی راہ چلنے تو کس انجم سے وہ دو چار ہو گا فرقہ کی ٹبری سورتوں میں تو یہ اوصاف ٹبری تفصیل کے ساتھ بیان کیا گیا ہے، لیکن ابتدائی کل دوسرے کی سورتوں کا یہ خاص انداز بیان ہے کہ جو باتیں بعد کے دور میں مفصل ارشاد ہوتی ہیں وہی اس دور میں ٹبرے مختصر مگر انتہائی مؤثر طریقے سے ذہن لشین کرائی گئی ہیں اور ایسے چھوٹے چھوٹے خوبصورت فقرے استعمال کیے گئے ہیں جو سنتے والوں کی زبان پر خود بخود

چھڑ جائیں۔

اس میں سب سے پہلے انسان کو یاد رکایا گیا ہے کہ ایک وقت ایسا تھا جب وہ مجھ نہ تھا، پھر ایک مخلوط نظر سے اس کی ایسی تغیری ابتداء کی گئی کہ اس کی ماں تک کو خیر نہ تھی کہ اس کے وجود کی پناہ چرگئی ہے اور کوئی اُس خود بینی وجود کو دیکھو کر یہ نہیں کہہ سکتا تھا کہ یہ کوئی انسان ہے جو آگے چل کر اس زمین پر اشرف المخلوقات بننے والا ہے۔ اس کے بعد انسان کو خبردار کیا گیا ہے کہ تیرتی تخلیق اس طرح کر کے تجھے یہ کچھ ہم نے اس لیے بنایا ہے کہ ہم دنیا میں رکھ کر تیرا امتحان لینا چاہتے ہیں۔ اسی پسے دوسری مخلوقات کے عکس تجھے ہوش گوش رکھنے والا بنایا گیا اور تیرے سامنے شکرا اور کفر کے دونوں راستے کھول کر رکھ دیئے گئے تاکہ بیان کام کرنے کا جو وقت تجھے دیا گیا ہے اس میں تو دکھا دے کہ اس امتحان سے تو شاکر بند بدن کر نکلا ہے یا کافر بند بدن کر۔

پھر صرف ایک آیت میں دو لوگ طریقے سے تباہیا گیا ہے کہ جو لوگ اس امتحان سے کافر بن کر تخلیس گے انہیں آخرت میں کیا انعام دیکھنا ہو گا۔

اس کے بعد آیت نمبر ۶ سے ۲۷ تک مسلسل ان انعامات کی تفصیل بیان کی گئی ہے جن سے وہ لوگ اپنے رب کے ہاں فواز سے جائیں گے جنہوں نے بیان بندگی کا خی ادا کیا ہے۔ ان آیات میں صرف ان کی بہترین جزا ارتبا نے بی پر اکتفا نہیں کیا گیا ہے بلکہ مختصر ایسی بحی تباہیا گیا ہے کہ ان کے وہ کیا اعمال ہیں جن کی بنا پر وہ اس جزا کے مستحق ہونگے۔ مگر دوسرکی ابتدائی سورتوں کی خصوصیات میں سے ایک نایاب خصوصیت یہ بھی ہے کہ ان میں اسلام کے بنیادی عقائد اور تصورات کا مختصر تعارف کرانے کے ساتھ ساتھ کہیں وہ انلاق اوصاف اور نیک اعمال بیان کیے گئے ہیں جو اسلام کی نگاہ میں قابلِ قدر ہیں، اور کہیں اعمال و اخلاق کی ان برائیوں کا ذکر کیا گیا ہے جن سے اسلام انسان کو پاک کرنا چاہتا ہے۔ اور یہ دونوں چیزوں اس لحاظ سے بیان نہیں کی گئی ہیں کہ ان کا کیا اچھا یا بُرایہ نتیجہ

دنیا کی اس عارضی زندگی میں بختی ہے، بلکہ صرف اس حیثیت سے اُن کا ذکر کیا گیا ہے کہ آخرت کی ابادی اور پائیدار زندگی میں اُن کا مستقل نتیجہ کیا ہو گا فطح نظر اس سے کہ دنیا میں کوئی بُرمی صفت منفید ہو یا کوئی اچھی صفت نقصان رہ ثابت ہو۔

یہ پہلے رکوع کا مضمون ہے۔ اس کے بعد دوسرا رکوع میں رسول اللہ صلی اللہ علیہ وسلم کو بخاطب کر کے تین باتیں ارشاد فرمائی گئی ہیں۔ ایک یہ کہ دراصل یہ سہم ہی ہیں جو اس قرآن کو تحنوڑا تھوڑا کر کے تم پر نازل کر رہے ہیں۔ اور اس سے مفسود حضور کو نہیں بلکہ کفار کو خبردار کرنا ہے کہ یہ قرآن محمد صلی اللہ علیہ وسلم خود اپنے دل سے نہیں گھٹ رہے ہیں بلکہ اس کے نازل کرنے والے ہم ہیں اور ہماری حکمت ہی اس کی مقتنصی ہے کہ اسے یک بارگی نہیں بلکہ تحنوڑا تھوڑا کر کے نازل کریں۔ دوسری بات حضور سے یہ فرمائی گئی ہے کہ تمہارے رب کا فیصلہ صادر ہونے میں خدا کتنی ہی دیر گے، اور اس دوران میں تم پر خواہ کچھ ہی گز رجاسے۔ بحال تم صبر کے ساتھ اپنا فرضیہ رسالت انجام دیتے چلے جاؤ اور کبھی ان بیعت اور منکر خل لوگوں میں سے کسی کے دباؤ میں نہ آؤ۔ تیسرا بات آپ سے یہ فرمائی گئی ہے کہ شب و روز اللہ کو یاد کرو، نماز ڈھو اور اتمیں اللہ کی عبادت میں گزارو، کیونکہ یہی وہ چیز ہے جس سے کفر کی طغیانی کے مقابلہ میں اللہ کی طرف بلانے والوں کو ثابت قدمی نصیب ہوتی ہے۔

پھر ایک فقرے میں کفار کے غلط روایتی کی اصل وجہ بیان کی گئی ہے کہ وہ آخرت کو ہجول کر دنیا پر فرقیتی ہو گئے ہیں، اور دوسرے فقرے میں اُن کو متنبہ کیا گیا ہے کہ تم خود نہیں بن گئے ہو، ہم نے تمہیں نبایا ہے، یہ چڑھے چلکے سینے اور مضبوط باخھ پائیں تم نے خود اپنے بیس بنالیے ہیں، ان کے بنانے والے بھی ہم ہی ہیں، اور یہ بات ہر وقت ہماری قدرت ہیں ہے کہ جو کچھ ہم تمہارے ساتھ کرنا چاہیں کر سکتے ہیں۔ تمہاری شکلیں بیگار سکتے ہیں۔ تمہیں ٹاک کر کے کرتی دوسری قوم تمہاری جگہ لاسکتے ہیں۔ تمہیں مار کر دوبارہ جس شکل میں چاہیں تمہیں پیدا کر سکتے ہیں۔

آخر میں کلام اس بات پر ختم کیا گیا ہے کہ یہ ایک کلہ نصیحت ہے، اب جس کا جو چاہتے ہیں اسے قبول کر کے اپنے رب کا راستہ اختیار کرئے۔ مگر دنیا میں انسان کی چاہت ہی سب کچھ نہیں ہے۔ کسی کی چاہت بھی پوری نہیں ہو سکتی جب تک اللہ نہ پاہتے، اور اللہ کی چاہت انہا وہ نہیں ہے، وہ جو کچھ بھی چاہتا ہے اپنے علم اور اپنی حکمت کی بنا پر چاہتا ہے۔ اس علم اور حکمت کی بنا پر جسے وہ اپنی حکمت کا مستحق سمجھتا ہے اسے اپنی حکمت میں داخل کرتیا ہے، اور جسے وہ ظالم پتا ہے اس کے لیے درذناک عذاب کا انتظام اس نے کر رکھا ہے۔

اللہ کے نام سے جو یہے انتہا ہے باہن اور حکم فرانے والا

کیا انسان پر لا غنای بی زمانے کا ایک وقت ایسا بھی گزارے جب وہ کوئی قابل ذکر چیز نہ تھا؟ ہم نے انسان کو ایک مخلوط نظر سے پیدا کیا تاکہ اس کا امتحان یہ ہے اور اس غرض سے پہلا فقرہ ہے ھلکی آنکھی انسان۔ اکثر مفسرین و مشرحین نے یہاں ھلک کو قد کے معنی میں بنا ہے اور وہ اس کے معنی سیلتے ہیں کہ شک یا بلاشبہ انسان پر ایسا ایک وقت آیا ہے لیکن حقیقت یہ ہے کہ لفظ ھلک عربی زبان میں "کیا" کے معنی میں استعمال ہوتا ہے، اور اس سے مقصد ہر حال میں سوال ہے ہوتا بلکہ مختلف مواقع پر یہ بظاہر سواليہ لفظ مختلف معنوں میں بولا جاتا ہے۔ مثلاً کبھی تو ہم یہ معلوم کرنا چاہتے ہیں کہ فلاں واقعہ پیش آیا ہے یا نہیں اور کسی سے پوچھتے ہیں "کیا یہ واقعہ پیش آیا ہے؟" کبھی ہمارا مقصد سوال کرنا نہیں ہوتا بلکہ کسی بات کا انکار کرنا ہوتا ہے اور یہ انکار ہم اس انداز میں کرتے ہیں کہ "کیا یہ کام کوئی اور بھی کر سکتا ہے؟" کبھی ہم ایک شخص سے کسی بات کا اقرار کرنا چاہتے ہیں اور اس غرض کے لیے اس سے پوچھتے ہیں کہ "کیا یہی نے تمہاری رقم ادا کر دی؟" اور کبھی ہمارا مقصد شخص اقرار ہی کرنا نہیں ہوتا بلکہ سوال ہم اس غرض کے لیے کرتے ہیں کہ مخاطب کے ذمہ کو ایک اور بات سوچنے پر مجبور کرویں جو لازماً اس کے اقرار سے بطور نتیجہ پیدا ہوتی ہے۔ مثلاً ہم کسی سے پوچھتے ہیں "کیا یہی نے تمہارے ساتھ کوئی بُرا تیکی ہے؟" اس سے مقصد صرف یہی نہیں ہوتا کہ وہ اس بات کا اقرار کرے کہ اپنے

اس کے ساتھ کوئی بُراٰئی نہیں کی ہے، بلکہ اسے یہ سوچنے پر مجبور کرنا بھی مقصود ہوتا ہے کہ جس نے میرے ساتھ کوئی بُراٰئی نہیں کی ہے اس کے ساتھ میں بُراٰئی کرنے میں کہاں تک حق بجانب ہوں۔ آیت زیرِ حکمت میں سوالیہ فقرہ دراصل اسی آخری معنی میں اشارہ ہوا ہے۔ اس سے مقصود انسان سے صرف یہی اقرار کرنا نہیں ہے کہ قدرِ الواقع اس پر ایک وقت ایسا گزرا ہے، بلکہ اسے یہ سوچنے پر مجبور کرنا بھی ہے کہ جس خدا نے اس کی تخلیق کا آغاز ایسی خیریٰ حالت سے کر کے اسے پُر انسان بنائکردار کیا وہ آخر سے دوبارہ پیدا کرنے سے کیوں عاجز ہو گا؟

دوسرۂ فقرہ ہے چینٗ مَنَّ اللَّهُ هُنَّ۔ دھر سے مراد وہ لامتناہی زمانہ ہے جس کی نہ اپندا انسان کو معلوم ہے نہ انتہا، اور ہمیں سے مراد وہ خاص وقت ہے جو اس لامتناہی زمانے کے اندر کبھی پیش آیا ہو۔ کلام کا مدعایہ ہے کہ اس لامتناہی زمانے کے اندر ایک طویل مدت تو ایسی گز ری ہے جب مرے سے نوع انسانی ہی موجود نہ تھی۔ پھر اس میں ایک وقت ایسا آیا جب انسان نام کی ایک نوع کا آغاز کیا گیا۔ اور اسی زمانے کے اندر ہر شخص پر ایک ایسا وقت آیا ہے جب اسے عدم سے وجود میں لانے کی اپندا کی گئی۔

تیسرا فقرہ ہے لَمَّا تَكَوَّنَ شَيْئًا مَذْكُورًا ، یعنی اس وقت وہ کوئی قابل ذکر چیز نہ تھا۔ اس کا ایک حصہ باپ کے نطفے میں ایک خور دینی کیڑے کی شکل میں اور دوسرا حصہ ماں کے نطفے میں ایک خور دینی کیڑے کی شکل میں موجود تھا۔ مذہب اسے دراز تک تو انسان یہ بھی نہیں جانتا تھا کہ دراصل وہ اس کیڑے اور دینی کے ملنے سے وجود میں آتا ہے۔ اب طاقت در خور دینیوں سے ان دونوں کو دیکھو تو یہاں کیسے لیکن اب بھی کوئی شخص یہ نہیں کہہ سکتا کہ کتنا انسان باپ کے اس کیڑے میں اور کتنا ماں کے اس بیٹھے میں موجود ہوتا ہے۔ پھر استقرارِ حمل کے وقت ان دونوں کے ملنے سے جو اپنادی خلیۃ (CELL) وجود میں آتا ہے وہ ایک ایسا ذرۃ بے مقدار ہے تو ماہے کے بہت طاقت در خور دینیں ہی سے نظر آ سکتا ہے اور اسے دیکھ کر بھی بادیِ انتظار میں کوئی یہ نہیں کہہ سکتا کہ یہ کوئی انسان بن رہا ہے، نہ یہ کہہ سکتا ہے کہ اس خیریٰ اپنادی سے نشوونما پا کر کوئی انسان اگر میںے گا بھی تو وہ کس قدو فامت، کس شکل و سورت، کس قابلیت اور خصیت

کا انسان ہو گا۔ یہی مطلب ہے اس ارشاد کا کہ اُس وقت وہ کوئی قابل ذکر چیز نہ تھا اگرچہ انسان ہونے کی حیثیت سے اس کے وجود کا آغاز ہو گیا تھا۔

لہ ”ایک مخلوط نطفہ“ سے مراد یہ ہے کہ انسان کی پیدائش مرد اور عورت کے دو الگ الگ نطفوں سے نہیں ہوتی ہے بلکہ دونوں نطفے مل کر جب ایک ہو گئے تب اُس مرکب نطفے سے انسان پیدا ہوتا۔ لہ یہ ہے دنیا میں انسان کی، اور انسان کے یہے دنیا کی اصل حیثیت۔ وہ درختوں اور جانوروں کی طرح نہیں ہے کہ اس کا مقصود تخلیق یہی پورا ہو جائے اور قانون فطرت کے مطابق ایک تدبیک اپنے حصے کا کام کر کے وہ یہیں مرکر فنا ہو جائے۔ نیزہ دنیا اُس کے یہے نہ دارالعذاب ہے، جیسا کہ راہب سمجھتے ہیں، نہ دارالجزا ہے جیسا کہ تاسیخ کے قائمین سمجھتے ہیں، نہ چراگاہ اور لفریغ گاہ ہے، جیسا کے ماڈہ پرست سمجھتے ہیں، اور نہ زخم گاہ، جیسا کہ ڈاروں اور مارکس کے پیر و سمجھتے ہیں، بلکہ دراصل یہ اُس کے یہے ایک امتحان گاہ ہے۔ وہ جس چیز کو غرر سمجھتا ہے حقیقت میں وہ امتحان کا وقت ہے جو اُسے یہاں دیا گیا ہے۔ دنیا میں جو قوتیں اور صلاحیتیں جھی اس کو دی گئی ہیں، جن چیزوں پر بھی اس کو تصرف کے موقع رہتے گئے ہیں، جن حیثیتوں میں بھی وہ یہاں کام کر رہا ہے، اور جو تعلقات بھی اُس کے اور دوسرے انسانوں کے درمیان ہیں، وہ سب اصل میں امتحان کے بے شمار پر چے ہیں، اور زندگی کے آخری سانس تک اس امتحان کا سلسلہ جاری ہے۔ تیجہ اس کا دنیا میں نہیں لکھنا ہے بلکہ آخرت میں اُس کے نام پر چوں کو جا پنج کرید قبیله ہونا ہے کہ وہ کامیاب ہوا ہے یا ناکام۔ اور اس کی کامیابی دنیا کامی کا سارا انحصار اس پر ہے کہ اس نے اپنے آپ کو کیا سمجھتے ہوئے یہاں کام کیا، اور کس طرح امتحان کے وہ پرچے کیے جو اسے یہاں دیتے گئے تھے۔ اگر اس نے اپنے آپ کو بے خدا یا بہت سے خداوں کا بندہ سمجھا، اور سارے پرچے یہ سمجھتے ہوئے کیے کہ آخرت میں اسے اپنے خاتمی کے نامنے کوئی جایزہ نہیں کرنی ہے، تو اس کا سارا کام زیادہ زندگی غلط ہو گیا۔ اور اگر اس نے اپنے آپ کو خدا تے واحد کا بندہ سمجھ کر اُس طریقے پر کام کیا جو خدا کی مرضی کے مطابق ہو اور آخرت کی جواب ہی کو پیش نظر رکھا تو وہ امتحان میں کامیاب ہو گیا۔ دیضمون قرآن مجید میں اس کثرت کے ساتھ اور اتنی تفصیلات

کے لیے ہم نے اسے سُننے اور دیکھنے والا بنا یا۔ ہم نے اسے راستہ دکھا دیا، خواہ نسکر کرنے والا بنا یا کفر کرنے والا۔

کے ساتھ بیان کیا گیا ہے کہ ان سب مقامات کا حوالہ دینا بہاں مشکل ہے۔ جو حضرات اسے پُوری طرح مجہبنا چاہتے ہوں وہ تفہیم القرآن کی ہر جدید کے آخریں فہرست موضوعات کے اندر لفظ "آزمائش" نکال کر وہ تمام مقامات دیکھ لیں جہاں قرآن میں مختلف پہلوؤں سے اس کی وضاحت کی گئی ہے۔ قرآن کے سواد بیان کی کوئی کتاب ایسی نہیں ہے جس میں یہ حقیقت اتنی وضاحت کے ساتھ بیان کی گئی ہو۔

کہ اصل میں فرمایا گیا ہے ہم نے اسے سمیع و بصیر بنا یا۔ اس کا مفہوم صحیح طور پر ہوش گوش رکھنے والا بنا یا سے ادا ہوتا ہے، لیکن ہم نے ترجمے کی رعایت سے سمیع کے معنی "سننے والا" اور بصیر کے معنی "دیکھنے والا" کیے ہیں۔ اگرچہ عربی زبان کے ان الفاظ کا لفظی ترجمہ یہی ہے مگر ہر عربی دان جانتا ہے کہ جیوان کے لیے سمیع اور بصیر کے الفاظ کبھی استعمال نہیں ہوتے، مالاکہ وہ بھی سُننے اور دیکھنے والا ہوتا ہے۔ پس سُننے اور دیکھنے سے مراد بہاں سماعت اور بینائی کی وہ قوتوں نہیں ہیں جو حیوانات کو بھی دی گئی ہیں، بلکہ اس سے مُراد وہ ذرائع ہیں جن سے انسان علم حاصل کرتا اور پھر اس سے نتائج اخذ کرتا ہے۔

علاوہ بریں سماعت اور بصیرت انسان کے ذرائع علم میں چونکہ سب سے زیادہ اہم ہیں اس یہے اختصار کے طور پر صرف اپنی کاذک کیا گیا ہے، ورنہ اصل مراد انسان کو وہ نام حواس عطا کرنے ہے جن کے ذریعہ سے وہ معلومات حاصل کرتا ہے۔ پھر انسان کو جو حواس دیئے گئے ہیں وہ اپنی نوعیت میں ان حواس سے بالکل مختلف ہیں جو حیوانات کو دیجئے گئے ہیں کیونکہ اس کے ہر حاس کے پیچے ایک سوچنے والا ذرائع میں موجود ہوتا ہے جو حواس کے ذریعہ سے آنے والی معلومات کو جمع کر کے اور ان کو ترتیب دے کر ان سے نتائج نکالتا ہے، راتے قائم کرتا ہے، اور پھر کچھ فنیلوں پر پختا ہے جن پر اس کا رو بیٹھنے زندگی بلنی ہوتا ہے۔

لہذا یہ کہنے کے بعد کہ انسان کو پیدا کر کے ہم اس کا امتحان لینا چاہتے تھے یہ ارشاد فرمانا کہ اسی غرض کے لیے ہم نے اسے سمیع و بصیر بنا یا، دراصل یعنی رکھتا ہے کہ اللہ تعالیٰ نے اسے علم اور عقل کی طاقتیں دیں تاکہ وہ امتحان دینے کے قابل ہو سکے ظاہر ہے کہ اگر مقصودِ کلام یہ نہ ہو اور سمیع و بصیر بنا نے کا مطلب

محض سماعت و بینائی کی قوتیں رکھنے والا ہی ہو تو ایک اندازا اور بہرہ آدمی ترکھپر امتحان سے مستثنی ہو جاتا ہے، حالانکہ جب تک کوئی علم و عقل سے بالکل محروم نہ ہو، امتحان سے اس کے مستثنی ہونے کا کوئی سوال پیدا نہیں ہوتا۔

۵۰ یعنی ہم نے اسے محض علم و عقل کی قوتیں دے کر ہی نہیں چھوڑ دیا، بلکہ ساتھ ساتھ اس کی رہنمائی بھی کی تاکہ اسے معلوم ہو جائے کہ شکر کا راستہ کو نہیں ہے اور کفر کا راستہ کو نہیں، اور اس کے بعد جو راستہ بھی وہ اختیار کرے اس کا ذمہ دار وہ خود ہو۔ سورہ بید میں یہی مضمون ان الفاظ میں بیان کیا گیا ہے: ﴿وَهَدَنَا اللَّهُدَيْنِ﴾ اور ہم نے اسے دونوں راستے دی یعنی خیر و شر کے راستے، نمایاں کر کے بتا دیئے۔ اور سورہ شمس میں یہی بات اس طرح بیان کی گئی ہے: ﴿وَنَفْسٌ قَمَاسْتُهَا فَالْهَمَّهَا فُجُورُهَا وَنَقْوَهَا﴾ اور قسم ہے انسان کے نفس کی اور اس ذات کی جس نے اُسے زمام ظاہری و باطنی قوتوں کے ساتھ اُستوار کیا، پھر اس کا فجور اور اس کا نقیبی دونوں اُس پر الہام کر دیئے، ان تمام تصریحات کو نگاہ میں رکھ کر دیکھا جائے، اور ساتھ ساتھ قرآن مجید کے ان تفصیلی بیانات کو بھی نگاہ میں رکھا جائے جن میں بتایا گیا ہے کہ اللہ تعالیٰ نے انسان کی ہدایت کے لیے دنیا میں کیا کیا اتنی مراتب کیے ہیں، تو معلوم ہو جاتا ہے کہ اس آیت میں "راستہ دکھلنے" سے مراد رہنمائی کی کوئی ایک ہی صورت نہیں ہے بلکہ بہت سی صورتیں میں جن کی کوئی حدود نہیں ہے۔ مثال کے طور پر:

۶۰، ہر انسان کو علم و عقل کی صلاحیتیں دینے کے ساتھ ایک اندازی جس بھی دی گئی ہے جس کی بدلت وہ فطری طور پر بھلا کی اور بُرا تی میں امتیاز کرتا ہے، بعض افعال اور اوصاف کو بُرا جانتا ہے اگرچہ وہ خود ان میں قبلہ ہو، اور بعض افعال و اوصاف کو اچھا جانتا ہے اگرچہ وہ خود ان سے اجتناب کر رہا ہو۔ ختنی کر چکنے والوں نے اپنی اغراض و خواہشات کی خاطر ایسے فلسفے گھوڑیے ہیں جن کی بنیار پر بہت سی بُرا تیوں کو انہوں نے اپنے لیے چالا کر دیا ہے، ان کا حال بھی یہ ہے کہ وہی بُرا بیان اگر کوئی دوسرے انسان کے ساتھ کرے تو وہ اس پر چیخ اٹھتے ہیں اور اس وقت معلوم ہو جاتا ہے کہ اپنے جھوٹے فلسفوں کے باوجود حقیقت میں وہ ان کو بُرا ہی سمجھتے ہیں۔ اسی طرح نیک اعمال و اوصاف کو خواہ کسی نے جھالت

اور حماقت اور ذنباً نوسيت ہی قرار دے رکھا ہو، لیکن جب کسی انسان سے خود اُس کی ذات کو کسی نیک سلوک کا فائدہ پہنچتا ہے تو اس کی فطرت اُسے قابلٰ قدر سمجھنے پر مجبور ہو جاتی ہے۔

۴۲) بہر انسان کے اندر اللہ تعالیٰ نے ضمیرِ نفسِ توانہ، نامہ کی ایک چیز رکھ دی ہے جو اسے ہُر اس موقع پر ٹوکتی ہے جب وہ کئی بُرا نی کرنے والا ہو یا کہ سایہ کر جپا ہو۔ اس ضمیر کو خواہ انسان کتنی ہی تھیں پیاس دے کر سُلاستے، اور اس کو یہ جس بُنا نے کی چاہے کتنی بُی کو شش کر لے، لیکن وہ اسے بالکل فنا کر دینے پر قادر نہیں ہے۔ وہ دنیا میں ڈھیٹ بن کر اپنے آپ کو قلعی یہے ضمیر ثابت کر سکتا ہے، وہ جھیں بھار کر دنیا کو دھو کا دینے کی بھی ہر کوشش کر سکتا ہے، وہ اپنے نفس کو بھی فربہ دینے کے لیے اپنے افعال کے لیے بے شمار عذر ات تراش سکتا ہے، مگر اس کے باوجود اللہ نے اس کی فطرت میں جو محاسب بُھار کھا ہے وہ اتنا جاندار ہے کہ کسی بُرے انسان سے یہ بات چھپی نہیں رہتی کہ وہ حقیقت میں کیا ہے۔ یہی بات ہے جو سورہ قیامہ میں فرمائی گئی ہے کہ «انسان خود اپنے آپ کو خوب جانتا ہے خواہ وہ کتنی بُی صعدرتیں پیش کرے» (آیت ۱۵)۔

۴۳) انسان کے اپنے وجود میں اور اُس کے گرد وہ پیشی زمین سے لیکر آسمان تک ساری کائنات میں ہر طرف ایسی بے شمار نشانیاں چلی ہوئی ہیں جو خیر دے رہی ہیں کہ یہ سب کچھ کسی خدا کے بغیر نہیں ہو سکتا، نہ بہت سے خدا اس کا رخانہ مستقی کے بنانے والے اور چلانے والے ہو سکتے ہیں۔ اسی طرح آفاق اور اُنفس کی یہی نشانیاں قیامت اور آخرت پر بھی صریح دلالت کر رہی ہیں۔ انسان اگر ان سے آنکھیں بند کر لے، یا اپنی عقل سے کام لے کر ان پر غور نہ کرے، یا جن خطاں کی نشان دہی یہ کر رہی ہیں اُن کو تسلیم کرنے سے جو چُڑائے تو یہ اس کا اپنا قصور ہے۔ اللہ تعالیٰ نے اپنی طرف سے تو حقیقت کی خبر دینے والے نشانات اس کے سامنے رکھ دینے میں کوئی کسر نہیں احتراکی ہے۔

۴۴) انسان کی اپنی زندگی میں، اُس کی ہم عصر دنیا میں، اور اس سے پہلے گزری ہمن تاریخ کے تجربات میں بے شمار واقعات ایسے پیش آتے ہیں اور آتے رہے ہیں جو یہ ثابت کرتے ہیں کہ ایک بالآخر حکومت اُس پر اور ساری کائنات پر فرماؤں کر رہی ہے، جس کے آگے وہ بالکل بے بس ہے، جس کی

مشیت ہر چیز پر غالب ہے، اور جس کی مدد کا وہ محتاج ہے۔ یہ تجربات و مشاہدات صرف خارج ہی میں اس حقیقت کی خبر دینے والے نہیں ہیں، بلکہ انسان کی اپنی فطرت میں بھی اُس بالاتر حکومت کے وجود کی شہادت موجود ہے جس کی بناء پر ٹبر سے بڑا دہر یہ بھی بُرا وقت آنے پر خدا کے آگے دعا کے لیے تھے پھیلا دیتا ہے، اور بخت سے سخت مشکل بھی سارے جھوٹے خداوں کو چھوڑ کر ایک خدا کو پکارتے لگتا ہے۔

۴۵، انسان کی عقل اور اس کی فطرت قطعی طور پر حکم لگاتی ہے کہ جسم کی منرا اور عمدہ خدمات کا سد عناصر دری ہے۔ اسی بناء پر تو دنیا کے ہر معاشر سے میں عدالت کا نظام کسی نہ کسی صورت میں قائم کیا جاتا ہے اور جن خدمات کو قابل تحسین سمجھا جاتا ہے ان کا صلہ و بینے کی بھی کوئی ذکری شکل اختیار کی جاتی ہے۔ یہ اس بات کا صریح ثبوت ہے کہ اخلاق اور قانونِ مخالفات کے درمیان ایک ایسا لازمی تعلق ہے جس سے انکار کرنا انسان کے لیے ممکن نہیں ہے۔ اب اگر یہ مسلم ہے کہ اس دنیا میں بے شمار جزاً ایسے ہیں جن کی پوری منرا تو درکنار سر سے کوئی منرا بھی دی جا سکتی، اور بے شمار خدمات بھی ایسی ہیں جن کا پورا صلہ تو کیا، کوئی سلسلہ بھی خدمت کرنے والے کو نہیں مل سکتا۔ تو آخرت کو ماشی کے سوا کوئی چارہ نہیں ہے۔ الایک کوئی بے ذوق و بفرض کرے، یا کوئی سہی دھرم پیراستے قائم کرنے پر اصرار کرے کہ انصاف کا تصور کھنکنے والا انسان ایک ایسی دنیا میں پیدا ہو گیا ہے جو بجائے خود انصاف کے تصور سے خالی ہے اور پھر اس کے الکا جواب اُس کے ذمہ رہ جاتا ہے کہ ایسی دنیا میں پیدا ہونے والے انسان کے اندر یہ انصاف کا تصور آخر آکھاں سے گیا؟

۴۶، ان تمام ذرائعِ رہنمائی کی مدد کے لیے اللہ تعالیٰ نے انسان کی صریح اور واضح رہنمائی کے لیے دنیا میں انبیاء زمیجھے اور کتابیں نازل کیں جن میں صفات صفات بتا دیا گی کہ شکر کی راہ کو فسی ہے اور کفر کی راہ کو نی اور ان دونوں را ہوں پر چلنے کے نتائج گیا ہیں۔ انبیاء اور کتابوں کی لائی ہوتی یہ تعلیمات، بے شمار محسوس اور غیر محسوس طریقوں سے اتنے ٹبر سے پہمانے پر ساری دنیا میں پھیلی ہیں کہ کوئی انسانی آبادی بھی خدا کے تصور، آخرت کے تصور، نیکی اور بدی کے فرق، اور مان کے پیش کردہ اخلاقی ماصولوں اور قانونی احکام سے نادرست نہیں رہ گئی ہے، خواہ اسے یہ معلوم ہو یا نہ ہو کہ یہ علم اسے انبیاء اور کتابوں کی لائی ہوئی

کفر کرنے والوں کے لیے ہم نے زنجیریں اور طوق اور بھرکتی ہوتی آگ ہٹایا کر رکھی ہے۔

نیک اور ٹھہ دجنت میں شراب کے ایسے ساغر پیس گے جن میں آب کافر کی آمیزش ہو گی، یہ ایک بہتہ حشمتہ ہو گا جس کے پانی کے ساتھ اللہ کے بندے شراب پیس گے اور جہاں چاہیں گے سبھولت اس کی شاخیں نکال لیں گے^{۲۹}

تعلیمات ہی سے حاصل ہوا ہے۔ آج جو لوگ انبیاء اور کتابوں کے منکر ہیں، یا ان سے باسلی یہ خبر ہیں، وہ بھی اُن بہت سی چیزوں کی پیردمی کر رہے ہیں جو دراصل اُنہی کی تعلیمات سے مچن جھین کر رکن کے پیغمبڑی ہیں وہ نہیں جانتے کہ اِن چیزوں کا اصل مأخذ کو فراہم ہے۔

۲۰ اصل میں لفظ ابار استعمال ہوا ہے جس سے مراد وہ لوگ ہیں جنہوں نے اپنے رب کی اطاعت کا خدا کیا ہو، اس کے عائد کیے ہوتے فرائض بجالائے ہوں، اور اس کے منع کیے ہوتے انعام سے احتساب کیا ہو۔

۲۱ یعنی وہ کافر ملا ہوا پانی نہ ہو گا بلکہ ایک ایسا قدر تھی حشمتہ ہو گا جس کے پانی کی صفائی اور ٹھنڈک اور خشنبو کافر سے ملتی ہدیتی ہو گی۔

۲۲ یہ عباد اللہ (اللہ کے بندے) یا عباد الرحمن (رحمن کے بندے) کے الفاظ اگرچہ لغوی طور پر تمام انسانوں کے لیے استعمال ہو سکتے ہیں، لیکن کہ سب ہی خدا کے بندے ہیں، لیکن قرآن میں جہاں بھی یہ الفاظ آئتے ہیں ان سے نیک بندے ہی مراد ہیں۔ گویا کہ بد لوگ جنہوں نے اپنے آپ کو بندگی سے خارج کر رکھا ہوئا اس قابل نہیں ہیں کہ ان کو اللہ تعالیٰ اپنے اسم گرامی کی طرف مسوب کرتے ہوتے عباد اللہ یا عباد الرحمن کے معزز خطاب سے نوازے۔

۲۳ یہ مطلب نہیں ہے کہ دہان وہ کمال چادر سے لیکر زالیاں کھو دیں گے اور اس طرح اس پیشے کا پانی جہاں لے جانا چاہیں گے لے جائیں گے، بلکہ ان کا ایک حکم اور اشارہ اس کے لیے کافی ہو گا کہ جنت میں جہاں وہ چاہیں اُتھی جگہ دہ حشمت پھوٹ بہے سبھولت نکال لینے کے الفاظ اسی مفہوم کی طرف اشارہ کرتے ہیں۔